

Rebaz MƏHƏMMƏD: “Azərbaycan belə bir forumun keçirilməsi üçün mükəmməl məkandır”

Bakı Forumunda aparılan müzakirələr dünyanın müxtəlif problemlərinin həllinə töhfə verəcək. Bizim dünyanın müxtəlif yerlərindən gələn iştirakçılarla bir çox ortaq problemlərimiz var. Eyni zamanda, digər ölkələrdə uğurla tətbiq olunan elə həll yolları və ideyalar var ki, biz də bunlardan faydalana, həmçinin öz ölkələrimizdə tətbiq edə bilərik.

Bu sözləri AZERTAC-a müsahibəsində BMT-nin Sivilizasiyalar Alyansının VII Qlobal Forumu çərçivəsində keçirilən Gənclər Forumunun əməkdaşlıq toplantısının İraqdan



olan iştirakçısı Rebaz Məhəmməd deyib.

“Düşünürəm ki, Azərbaycan bu forumun keçirilməsi üçün mükəmməl məkandır, çünkü bu ölkə müxtəlif mədəniyyətləri və dinləri bir araya gətirir, burada bütün millətlər sülh şəraitində problemsiz yaşayırlar. Mənim vətənim dini və etnik zəmində müharibələrlə dağdırıldığına görə bu forum bizim üçün daha dəyərlidir. Arzu edirəm ki, mənim ölkəm Azərbaycandan, buradakı tolerantlıqdan nümunə götürsün, İraqda da sülh bərqərar olsun” - deyə Rebaz Məhəmməd bildirib.